



سوال

(67) ”بِرِّضَانَةِ كَيْ بَانِي كِي طَهَارَت

جواب

السلام علیکم ورحمة اللہ وبرکاتہ

درالعلوم ندوۃ العلماء لکھنؤ 8 ذی قعدہ 1365ھ

مخزن الأحادیث والقرآن، مظہر الدلائل والبرہان حضرت المکرم / زاد مجدکم

السلام علیکم..... مزاج اقدس!

بندہ عاجز! اس سال ندوۃ العلماء میں مصروف تعلیم ہے۔ عاجز کے لیے ہر حیثیت سے آپ عیسیٰ ذی علم و بزرگ ہستیوں کے علمی فیض باعث عروج اور خدمت صد شرف تھی، اور جناب والد صاحب بھی آپ کے گوارہ فیوض و برکات سے الگ رہنے کی رائے نہ دیتے، لیکن احقر کی ناتجربہ کاری پر محمول فرمائیے کہ اسے ادبی ذوق اور کچھ انگلش کے شوق نے ”ندوۃ العلماء، پہنچا دیا۔

یہاں درس حدیث ایک محدث شاہ حلیم عطا صاحب جیتے ہیں، جو ندوۃ اور متعلقات ندوہ میں حفظ حدیث و تحقیق حدیث میں یگانہ زمانہ جارہے ہیں۔ محدث موصوف ایک دن درس دے رہے تھے کہ اثنائے درس میں ”باب ان الماء لاسنجہ شئی، (الترمذی کتاب الطہارۃ باب ماجاء ان الماء لاسنجہ شئی) (66) 1 95، الوداؤد، کتاب الطہارۃ، باب ماجاء فی بئر بضاعہ (66) 1 53) آگیا جس میں بئر بضاعہ کی حدیث آئی تو آپ نے حسب ذیل کلمات ارشاد کیے:

”بئر بضاعہ کے پانی کی طہارت کے بارے میں حنفیہ متفق الرائے ہیں، کیوں کہ امام طحاوی نے واقدس کی روایت نقل کی ہے جس میں ”طریقا الی البساتین، (شرح معانی الآثار 1 12) آیا ہے، جس سے معلوم ہوتا ہے کہ ماء بضاعہ جاری کے حکم میں تھا۔ لیکن چون کہ واقدی کو جمہور محدثین ”وضاع کذاب، کہا ہے، اس لیے یہ حدیث ”فتح الباری، سے نقل کی ہے جس کے راوی سہل بن سعد ساعدی ہیں اور جس میں ”طریقا الی البساتین، آیا ہے جیسی سے مجھے یہ یقین کامل ہو گیا کہ واقعی بئر بضاعہ کا پانی جاری تھا۔“

اتنا فرمانے کے بعد محدث موصوف نے فرمایا کہ: شاہ صاحب کی تحقیق مذکور کا جواب میں نے اب تک اہل حدیثوں کے طرف سے نہیں دیکھا ہے، پھر میری طرف سے مخاطب ہوئے کہا: اگر تمہیں معلوم ہو تو بتاؤ ورنہ کسی صاحب سے اس کے متعلق معلوم کرو!!۔

مولانا المکرم! ندوۃ میں فرقہ وارانہ تعصب بالکل نہیں ہے، تحقیق مسائل باآزادی ہوتی ہے۔ لہذا بادب گزارش ہے کہ اس کا جواب باصواب عنایت فرما کر مشکور فرمائیں۔ مولوی صاحب نے دو تین بار تاکید فرمایا کہ: اس کا جواب ضرور معلوم کرو، اس لیے مجبوراً آپ کو تکلیف دی ہے۔ حدیث کا حوالہ درج ذیل ہے:

فتح الباری، کتاب الاستیذان، باب تسلیم الرجال علی النساء، راوی سہل بن سعد الساعدی، صفحہ غالباً 923 ہے۔

ذاکر ابن مولانا عبدالغفور صاحب بسکوہری ذاکر اللہ خان ذاکر، درجہ ہفتم، شبلی ہوسٹل، ندوۃ العلماء بادشاہ باغ



الجواب بعون الوهاب بشرط صحة السؤال

و عليكم السلام ورحمة الله وبركاته!

الحمد لله، والصلاة والسلام على رسول الله، أما بعد!

آپ نے لکھا ہے کہ ”مولانا مدوح نے مجلس درس میں فرمایا کہ: میں نے ”فیض الباری“، مصنفہ مولانا نور شاہ صاحب میں دیکھا کہ آپ نے ایک حدیث فتح الباری سے نقل کی ہے جس کے راوی سہل بن سعدی ہیں اور جس میں ”طریقا الی البساتین“، آیا ہے، جسے مجھے یہ یقین کامل ہو گیا ہے کہ واقعی بئر بضاعہ کا پانی جاری تھا، پھر آپ نے لکھا ہے: ”مولانا مدوح نے اس کے بعد فرمایا کہ شاہ صاحب کی مذکورہ تحقیق کا جواب، میں نے اب تک اہل حدیثوں کی طرف سے نہیں دیکھا، پھر میری طرف مخاطب ہو کر فرمایا ہے کہ: اگر تمہیں معلوم ہو تو بتاؤ، ورنہ کسی صاحب سے اس کا جواب ضرور معلوم کرو۔“

اول: حافظ نے ”فتح“، میں برویت سہل بن سعد، بئر بضاعہ سے متعلق ایسی روایت نقل کی ہے جس میں ”طریقا الی البساتین“، کا لفظ آیا ہے جس سے معلوم ہوتا ہے کہ بئر بضاعہ کا پانی ماہ جاری کے حکم میں تھا۔

دوم: بنا بریں حدیث بئر بضاعہ مسلک اہل حدیث کے خلاف ہے۔ اور علماء اہل حدیث کی طرف سے اس حدیث کی کوئی توجیہ اب تک مدوح کی نظر سے نہیں گزری اور اب آپ کے توسط سے اس کا جواب طلب کر رہے ہیں۔

بہتر ہو گا کہ اگر میں فیض الباری کی عبارت نقل کر دوں، کیوں کہ اسی پر مولانا موصوف کی تحقیق بھی مبنی ہے۔ صاحب ”فیض الباری“، فرماتے ہیں:

قوله: ”على أربعاء في مزرعة“، وكانت تلك المزرعة، تسقى من بئر بضاعة، كما عند البخاري 2/923، في ”كتاب تسليم الرجال على النساء والنساء على الرجال“، عن سهل قال: كنا نفرح بيوم الجمعة، قلت: ولم؟ قال: كانت عجوزنا ترسل إلى بضاعة الخ، وليس التصريح به، إلا في هذا الموضع، نبه عليه ياقوت الحموي في ”معجم البلدان“، ولم ينبذ عليه غيره، وهذا هو مراد الطحاوي، يكونه جاريا في البساتين، أي كانت المزارع تسقى منها، فلم يكن الماء يستقر فيها، كان الماء ينبع فيها من التحت، ويخرج من الفوق، وهو أيضا نوع من الجريان، والناس لما يدرکوا مراده طعنوا عليه،، (فیض الباری 348/2)۔

صاحب فیض الباری نے تقریر ترمذی میں کچھ یوں فرمایا ہے، چنانچہ ارشاد ہے:

”و ادعی الطحاوی أن الانجاس كانت تخرج، وقال: إن بئر بضاعة، كانت جارية، وأن الآبار جارية، ولم يدرک مراد جريانه بعضهم، فإن مراده بالجريان إخراج الماء لأن يخرج الماء بنفسه..... (إلى أن قال) وأما حج علي الجريان المذكور بماني البخاري ص: 923 و ص: 148 أن بئر بضاعة يسقى منها البساتين،، (العرف الشذی ص: 40)۔“

واضح ہو کہ بئر بضاعہ سے متعلق ”کانت طریقا للماء الی البساتین“، کے الفاظ ”فتح الباری“ یا ”صحیح البخاری“، بلکہ حدیث کی کسی کتاب میں نہیں ہیں، الامارواہ الطحاوی فی مشککہ بسندہ عن الواقعی، بلکہ میں نے آپ کو یقین دلایا ہو کہ لغت اور تاریخ کی کتابوں میں بھی یہ جملہ یا اس کے ہم معنی الفاظ نہیں ملیں گے۔

پس الفاظ مذکور کے متعلق یہ دعویٰ کرنا کہ وہ ”فتح الباری“، یا ”بخاری“، میں موجود ہیں غلط ہے، اسی طرح صاحب ”فیض الباری“، کا ”صحیح بخاری“، کے حوالے سے اس امر کی تصریح کرنا ”و کانت تلك المزرعة تسقى من بئر بضاعة كما عند البخاري ص 72 923 في باب تسليم الرجال على النساء الخ (فیض الباری) یا یہ کہنا کہ ”انا حج علی الجریان المذكور بماني البخاری ص 923 و ص 128: ”ان بئر بضاعة يسقى منها البساتين،، (العرف الشذی ص: 40)“

خلافت واقعہ ہے صحیح بخاری کی کسی روایت میں بھی یہ مضمون بصراحت موجود نہیں ہے، اور نہ ہی حافظ نے فتح الباری،، میں اس مضمون کی کوئی روایت پیش کی ہے۔ ”صحیح بخاری،، ”کتاب الجمعہ،، میں حدیث سہل بن سعد کے الفاظ یہ ہیں ”« كَانَتْ فِينَا امْرَأَةٌ تَجْعَلُ عَلَى اَرْبَعَاءٍ فِي مَرْزَعَةٍ لَنَا سَلْفًا، فَكَانَتْ اِذَا كَانَ لَيَوْمٍ بِمُحْتَمَةٍ تَنْزِعُ اَصُولَ السَّلْتَنِ، فَتَجْعَلُ فِي قَدْرِ،، الحدیث (فتح الباری (2/427 (938) اور ”کتاب الاستئذان،، باب تسليم الرجال على النساء) کے الفاظ یہ ہیں: ”كانت عجوزنا نزل إلى بضاعة، قال ابن سلمة (القعبي شيخ البخاري): نخل بالمدينة، فتأخذ من أصول السلق..... الحدیث اور حافظ لکھتے ہیں کہ: ”وَالْمَرْأَةُ لِتُحْلِلَ الْبُيُوتَانَ وَلِدَلِّكَ كَان لِيَوْمِي مِنْهَا بِالسَّلْتَنِ وَقَدْ تَقَدَّمَ فِي كِتَابِ الْجُمُعَةِ أَنَّنَا كَانَتْ مَرْزَعَةٌ لِّلْمَرْأَةِ الْكَوْزَةِ وَفَنَسَرْنَا غَيْرَهُ بِأَنَّهَا دُورٌ بِنِي سَاعِدَةَ وَبِهَاءِ مَرْزَعَةٍ وَبِهَاءِ مَرْزَعَةٍ كَذَا قَالَ عِيَاضٌ وَمُرَادُهُ بِأَنَّهَا الْبُيُوتَانَ وَقَالَ الْإِسْمَاعِيلِيُّ فِي هَذَا الْحَدِيثِ بَيَانٌ أَنَّ بَسْرَ بَضَاعَةَ بَسْرَ بِيُوتَانَ،، (فتح (11/33 (6248)-

ان دونوں روایتوں میں مع عبارت ”فتح،، کے، صرف اتنا منصوص ہے کہ بضاعة کے نام کا مدینہ میں کھجور کا ایک باغ تھا، جس میں ترکاری کاشت کرنے کے قابل زمین تھی اور عجوز مذکورہ اس کی نہروں کے کنارے چھتدر کی کاش کرتی تھی اور اس کا اقرار ہر شافعی، حنبلی، مالکی اور اہل حدیث عالم کو ہے کہ ”بسر بضاعة،، باغ کا کنواں تھا، ان کے نزدیک تو بسر بضاعة کا بسترستان ہونا مسلمات سے ہے (درایت)۔

عمد نبوی میں مدینہ کوئی اس طرح کا شہر نہیں تھا جیسا کہ وہ آج کل ہے یا جس طرح کے کھجان محلوں کے مجموعوں کے ہم عادی ہیں، اوس زمانہ میں وہاں عرب و یہود کے قبائل آباد تھے اور ہر قبیلہ یا محلہ یا گاؤں کو ”دار،، کہتے تھے دوسرے سے الگ، اور فرلانگ و دوفرلانگ یا اس سے بھی زیادہ فاصلے پر واقع تھا، اس طرح کے گاؤں کا سلسلہ جبل عمیر سے جبل ثور تک برابر پھیلا ہوا تھا، اور انہیں دو پہاڑوں سے محدود ہونے والے میدان میں جو دس میل لمبا اور اتنا ہی چوڑا ہے اور جو بالکل ہموار بھی نہیں ہے، مدینہ کی آبادی آج کل کی شہری آبادی کی طرح نہ ہونے، بلکہ الگ الگ گاؤں کا مجموعہ ہونے کی وجہ سے امام ابن حزم نے گاؤں میں جمعہ کے وجوب پر استدلال کیا ہے۔ ان گاؤں کی حالت یہ تھی کہ ان میں ایک زیادہ پانی کے کنوئیں ہوتے، رہائشی مکان ہتھر کے بنے ہوتے ہوتے، ہر گاؤں میں برج کو وضع کی مستحکم عمارتیں ہوتیں جن کو آٹام کہا جاتا اور یہ دو منزلہ ہوتے، ان آٹام کے اندر اکثر پانی کنوئیں ہوتے، ان منتشر اور دور در دور بسے ہوئے محلوں کے علاوہ مختلف افراد و قبائل کے باغات تھے، عموماً ان کے احاطوں کی دیواریں ہتھروں کی بنائی جاتی تھیں، یہ باغ آبادی کے ہر چار طرف پھیلے ہوئے تھے، مدینہ کی موجودہ فصیل پر شمال میں باب الشامی کے پاس بنو ساعدہ بستے تھے جن کا سقیقہ اب تک موجود ہے، غرض کہ شہر مدینہ سے محلوں یا گاؤں پر مشتمل تھا اور ان گاؤں کے درمیان کافی مسافت ہوتی اور یہ درمیانی زمین باغات اور نخلستانوں کی صورت میں ہوتی، جن کی دیواریں حجری ہوتیں، ان باغات میں پختہ اور وسیع کنوئیں اب بھی موجود ہیں۔

پس ”بضاعة،، بنو ساعدہ کے محلہ کا نام ہے (معجم البلدان 1 442، و بذل المرجو 1 43، و فتح الباری 11 34) یا ان کے باغ کا، بہر حال وہاں کنواں تھا جس کا تعلق بنو ساعدہ کے نخلستان سے تھا، لیکن بسر بضاعة کے متعلق فقط ”بسترستان،، ہونے کی تصریح اور چیز ہے اور ان کنوئیں سے باغ اور کھیت سیراب کیے جانے کی تصریح اور چیز ہے، صحیح بخاری (کتاب الاستئذان،، باب تسليم الرجال على النساء: 7 131)، سنن الوداؤد (کتاب الطهارة،، باب ما جاء في بسر بضاعة (66 1 53) اور فتح (11 34) میں اول کی تصریح ہے اور دوسرے سے سکوت ہے، پھر یہ دعویٰ کہ ”بخاری،، یا ”فتح،، میں بسر بضاعة سے باغ اور کھیت کا سیراب کیا جانا مذکور ہے۔ بلاشبہ غلط ہے۔ یہ بات ہے کہ باغ کا کنواں باغ کو سیراب کرنے کے لیے ہوتا ہے لیکن یہ محض استنباط ہے نص نہیں، اور کلام کے منصوص ہونے میں اس امر مستتبظ (کون ماء البئر في حكم الماء الجاری لیستی البستان والمرزعة منھا) سے حنفیہ کا دعویٰ ثابت ہونے میں ہے۔ کما سیاتی فلا تعجل۔

صاحب ”فیض الباری،، کا یہ دعویٰ کہ بخاری میں بسر بضاعة کے متعلق اس امر کی تصریح آجانے پر کہ اس سے کھیتی سیراب کی جاتی تھی یا قوت حموی نے آگاہ کی ہے، اور ان کے علاوہ کسی اور نے متنبہ نہیں کیا ہے، بھی غلط ہے۔ (معجم البلدان 1 442) میں صرف اس قدر مذکور ہے: **بِضَاعَةُ: بالضم وقد كسره بعضهم، والاول أكثر:**

وہی دار بنی ساعدہ بالمدينة وبسرها معروفة، فيها أفتى النبي، صلى الله عليه وسلم، بأن الماء طوراً لم يتغير، وبها مال لأهل المدينة من أموالهم، وفي كتاب البخاري تفسير القعبي: لبضاعة نخل بالمدينة،، انتہی

ظاہر ہے کہ اس عبارت میں صرف اس قدر مذکور ہے کہ بضاعة بنو ساعدہ کے گاؤں کا نام ہے جہاں ان کا مشورہ کنواں ہے اور اس گاؤں میں ان کا باغ بھی ہے، پھر صحیح بخاری

کے حوالے سے لغوی کی تفسیر نخل بالمدینۃ نقل کی ہے، اس عبارت میں کہیں یہ مصرح نہیں ہے کہ اس کنویں سے بنو ساعدہ کا نخلستان سیراب کیا جاتا تھا، پس حموی کی طرف اس کی نسبت کرنا خطا برخطا ہے، پھر بَرِّ بَضَاع کے بَرِّ نخل یا بَرِّ حَانِط (باغ) ہونے کی تصریح یا قوت حموی (الموتوفی 626ھ) سے پہلے امام ابو داؤد (275ھ) اور امام طحاوی (3219) اور حافظ اسماعیلی (م: 371ھ) اور قاضی عیاض (م: 544ھ) کرچکے ہیں، پس یہ کہنا "نبہ علیہ یا قوت الحموی فی معجم البلدان ھ، ولم ینبہ علیہ غیرہ،، کیوں کہ کر صحیح ہو سکتا ہے؟

یہاں تک سمع خراشی فقط اس لیے کی گئی ہے کہ تاکہ صاحب "فیض الباری امالی علی صحیح البخاری،، کے مشہور قوت حافظ کا کرشمہ ظاہر ہو جائے، اور یہ معلوم ہو سکے کہ مرحوم اپنے حافظ پر اعتماد کر کے کس طرح استنباط و استدلال کیا کرتے تھے، اور استنباط کو کس طرح نص ظاہر کر دیا کرتے ہیں "العرف الشذی،، میں اس قسم کی بہت سی مثالیں مل سکتی ہیں۔

اب رہا دوم یعنی: یہ دعویٰ کہ بَرِّ بَضَاع کے بَرِّ بستان ثابت ہو جانے سے حدیث مذکور مسک اہل حدیث و شوافع و حنابلہ کے خلاف ہو جاتی ہے۔ اور حنفیہ کے موافق "ولا یتخون بَرِّ البستان اللسقی الاشجار، فیحون ماء ہانی حکم الماء الجاری،، تو واضح ہو کہ یہ بحث بہت طویل الذکر ہے، مختصراً کچھ عرض کیا جاتا ہے:

بعض علماء اہل حدیث کے نزدیک محقق و مختار مالکیہ کا مذہب ہے، یعنی: وہ قلیل اور کثیر کے درمیان فرق نہیں کرتے اور نجاست و طہارت ماء میں فقط تغیر و عدم تغیر و صف و حسب الحس کا لحاظ کرتے ہیں، اور اکثر علماء اہل حدیث کی تحقیق اس مسئلہ میں شوافع و حنابلہ کے موافق ہے، حدیث قلتین ان کے نزدیک بھی قابل اعتماد اور غیر مجمل ہے، اور ماء قلیل و کثیر کے درمیان فرق کرنے کی دلیل صریح امام ابو حنیفہ کے نزدیک اصل مذہب اور اصح قول کے مطابق طہارت و نجاست میں بتلی بہ کے ظن غالب اور اگر رائے کا اعتبار ہے فان ظنہ نجسا کان نجسا، وان ظاہر اظہاراً۔

فنی الدر المختار (1/177): "والمتعبیر فی مقدار الراء کبر رأی المتبلی بہ فیہ، فان غلب علی ظنہ عدم وصول آی وصول النجاستہ الی الجانب الآخر جاز ولا، ہذا ظاہر الروایۃ عن الإمام، ولیہ رجح محمد، و ہواصح کما فی الغایۃ وغیرہما، وحقق فی البحرانہ الذہب وہ یعمل،، انتہی، واکثر ابن نجیم فی التتول عن العلماء السختیہ فی أن العبرۃ عندہم لرأی المتبلی بہ

غرض یہ حنفیہ تحدید کے قائل نہیں ہیں اور نہ وہ تغیر و عدم تغیر سبب الحس کا لحاظ کرتے ہیں، قال فی "البحر الرائق،، بعد ذکر دلائل مذہبہ: "الحاصل أنہ حیث غلب علی الظن وجود نجاستہ فی الماء، لا یجوز استعمالہ لہذا الدلیل، لافرق بین ان یکون قلتین أو اکثر أو اقل، تغیر اولاً، و ہذا ہو مذہب أبی حنیفہ، والتقدیر بشئی دون شئی لایدلہ من نص ولم یوجد،، انتہی

اور حنفیہ اگر تغیر و عدم تغیر کا لحاظ کرتے بھی ہیں تو بتلی بہ کے ظن اور علم کے اعتبار سے کما صرح بہ صاحب الفیض وغیرہ فلیتبہ علی ذلک

حدیث بَرِّ بَضَاع بظاہر مالکیہ کی دلیل ہے کما آقر بہ صاحب "الحکب الدرہ،، 1/39 و صاحب "بذل الجہود،، 1/43 وغیرہما إذ لم یفرق فیہ بین القلیل والکثیر، ویس فیہ ما یدل علی التحدید بشئی ولا علی إدارۃ الأمر علی أكبر رأی المتبلی بہ، بل حکم لطہارۃ الماء الراءک مطلقاً، إلا اذا تغیر أحد أوصافہ اسی لیے قائلین تحدید شوافع وغیرہم کو حدیث مذکور کو اپنے مذہب کی رعایت و حمایت میں توجیہ کرنے کی ضرورت محسوس ہوئی۔

چنانچہ شوافع و حنابلہ نے حدیث قلتین کی روشنی میں اس کی یہ توجیہ کی ہے کہ قائل نے بَرِّ بَضَاع کے اس پانی کے متعلق سوال کیا تھا جو نجاست مذکورہ فی الحدیث کو کنویں میں گرنے کے وقت موجود تھا، اور جس سے مذکورہ نجاست کی چیزیں گرتے ہی نکال دی جاتی تھیں، اس کے جواب میں آپ ﷺ نے ارشاد فرمایا: "الماء لا ینجسہ شئی،، الماء کالغث لا م عہد خارجی ہو کما هو الظاہر تو مطلب یہ ہوگا کہ ماء مسؤلہ عنہ سے جب نجاست مذکورہ فوراً نکال دی گئیں، اور پانی میں کوئی تغیر نہیں پیدا ہوا تو پانی حسب سابق پاک رہا، کیوں کہ بَرِّ بَضَاع کا پانی کثیر یعنی دو قلعہ سے بہت زیادہ تھا، اور نجاست کے گرنے سے جب کہ وہ فوراً نکال دی جاتی تھیں، اس کے اوصاف میں تغیر نہیں پیدا ہوتا تھا۔

اور اگر الغث لام جنس کا ہو تو حدیث قلتین اس کی مخصص ہوگی اور معنی یہ ہوگا کہ: جب کسی مقام میں پانی دو قلعہ یا اس سے زیادہ ہو تو جب تک وقوع نجاست سے اس کے اوصاف ثلاثہ میں سے کسی ایک وصف میں تغیر نہ ہو جائے، وہ پانی پاک ہے، اور بَرِّ بَضَاع کی پہلی کیفیت تھی کہ اس کا پانی بہت کافی تھا، اور ان نجاستوں کے وقوع اور فوراً اخراج کی وجہ سے اس کے اوصاف میں تغیر نہیں ہوتا تھا۔ لہذا ظاہر اور مطہر یا کنویں سے اس پانی کے نکلنے کی ضرورت نہ تھی۔



امام طحاوی نے حدیث مذکورہ کا جواب دینے کے لیے واقفی کی روایت پر اعتماد کیا، جس میں اس نے اس کے متعلق یہ دعویٰ کیا ہے ”کانت طریقاً للماء الی البساتین“، یہ الفاظ بہ ظاہر اس امر پر دلالت کرتے ہیں۔ واقفی کے نزدیک بئر مذکور سچ یا غدر یا نہر تھا اور یہ چیز نفس الامر کے خلاف ہے، اس لیے شافعیہ نے عموماً اس کے نہر اور عین جاری ہونے کی نفی اور انکار پر اور عام کنوؤں کی طرح کنواں ثابت کرنے پر زور دیا ہے۔

کما صرح بہ الحافظ فی الدراریہ (1/52) والفتح (11/34)، والواکن الماوردی فی کتاب الحاوی من تصنیفہ (معجم البلدان 1/443) و”البیہقی“، فی المعرفۃ والنخبانی وغیر ہم اور شوافع واقفی کے الفاظ سے اس مطلب کے سمجھنے میں بلاشبہ معذور ہیں۔ بالخصوص اس وجہ سے کہ طحاوی نے یہ کہہ دیا ”کانت طریقاً الی البساتین فکان الماء لا یستقر فیہا، فکان حکم ماہا حکم ماء الأنہار، اگر واقفی کا مقصود الفاظ مذکورہ سے وہ ہے جو ”طحاوی“، اور صاحب ”ہدایہ“، صاحب ”فیض الباری“، صاحب ”بذل الجہود“، صاحب ”الکوکب الدرری“، بیان کرتے ہیں۔ تو اس کے لیے صاحب ہدایہ کے یہ الفاظ مناسب تھے ”ان ماء بئر بضاعہ کا جاریا بین البساتین“، (1/18) بہر کیف تفسیر فی التعمیر جو شوافع وغیر ہم کی غلط فہمی کا سبب بنی دروغ گو واقفی سے ہوئی ہے یا اس کے شاگرد محمد بن شجاع ثعلبی کذاب سے۔ واللہ اعلم۔

طحاوی اور دیگر علماء حنفیہ نے جب یہ دیکھا کہ بئر بضاعہ بئر بستان تھا، اور باغ کا کنواں، باغ اور اس کے قابل کاشت زمینوں کو سیراب کرنے کے لیے ہوتا ہے، تو یہ یقین کر لیا کہ بئر بضاعہ سے شب و روز ہمیشہ بغیر کسی وقفہ کے پانی نکالے جانے کا سلسلہ قائم رہتا تھا۔

کنوئیں کی گہرائی میں چشموں سے نیا پانی آتا رہتا تھا اور اوپر سے ”سوئی“، اور ”نواح“، کے ذریعہ دن رات نکالا جاتا تھا۔ اس لیے وہ حکم میں عین و نہر جاری کے تھا یا اس کی گہرائی ہی میں دو رستے تھے ایک مخزج ماء اور دوسرا مدخل ماء ایک طرف سے پانی نکلتا اور دوسری طرف گھس جاتا۔ ”کما ہومشاہد فی بئر اویس فیجری الماء فیہا“، (بذل الجہود 1/44)۔

اس صورت میں اگر اس کو صحیح مان لیا جائے بضاعہ بلاشبہ سچ ہو جاتا ہے و علی ہذا فیہ اعتراف من صاحب ”البذل“، وثیفہ صاحب ”الکوکب الدرری“، بخون بئر بضاعہ کا لہجہ أو النہر، فلا عتب علی من رد علیہم ذلک من الشافعیہ، وأبطل کو نہا عیناً أو نہراً

حنفیہ کہتے ہیں کہ انجاس مذکورہ کے گرتے ہی بئر بضاعہ کا پانی بسبب تغیر اوصاف کے نجس ہو جاتا تھا۔ امام طحاوی لکھتے ہیں: ”ونحن نعلم ان بئر أوسقظ فیہا ما ہو اقل من ذلک، لکان محالاً ان لا یتغیر ریح ماہا وطعمہ، ہذا مما یقبل ویعلم“، شرح معانی الآثار (1/12) علامہ ابن الترمذی الماردی لکھتے ہیں: ”وقدمنا فی أوائل ہذا کتاب، ان الماء الیراکد، إذا وقعت فیہ تملک الأشياء، أعنی النتن والحمض والکلاب، فالأنظر ان الأصاف الثلاثۃ تتغیر، ویؤید ہذا ما أسندہ البہقی فیما بعد عن ابی داؤد البجستانی من قولہ: ورأیت فیہا ماء متغیر اللون“، انتہی (یہتی مع الجواہر النقی 1/265) اور چونکہ بئر بضاعہ سے ہمیشہ اور ہر وقت آپ پاشی کے لیے پانی نکالا جاتا رہتا تھا، اس لیے انجاس مذکورہ اور ان کے گرنے کی وجہ سے نجس ہونے والا پانی فوراً نکال دیا جاتا تھا۔ لہذا حدیث مذکورہ میں سوال اس نئے اور تازہ پانی کی بابت تھا، جو نجس پانی کے اخراج کے بعد نیچے سے نو بنو نکلتا تھا، اور فشا سوال یہ تھا کنوئیں کو دیواریں نجس پانی سے تر ہو کر نجس ہو جاتی ہیں، اور کنوئیں میں نجس پانی کا نجس علانے پانی سے مل کر اس کو بھی نجس کر دیتا ہے، اس لیے ایسی حالت میں ایسے کنوئیں کا پانی کبھی پاک ہی نہیں ہونا چاہیے، چاہے کتنا ہی اس کو صاف کیا جائے، یہ تھا مبتلی بہ صحابہ کا ظن، اب ان کے جواب میں ارشاد ہوا ”الماء لا ینجسہ شئی“، اور چونکہ لام میں اصل عہد خارجی ہے اس لیے جس نئے تازہ پانی کی بابت شبہ اور سوال تھا جواب میں اسی کا حکم بیان کیا گیا ہے یعنی جب انجاس مذکورہ اور وہ پانی نکال دیا گیا جس میں یہ نجاستیں گری تھیں تو میرے ظن غالب میں داخل بئر سے نکلنے والا نیا پانی پاک ہے اس کے نجس ہوجانے کا شبہ نہیں کرنا چاہیے، ”البحریمانہ فی البساتین لما ابتدأ رک الإستقاء منها، أو لما فی داخلها من کوۃ مخزج منها الماء، کما ہومشاہد فی بعض الآبار، (الکوکت الدرری 1/41)۔

اب اس پر تکلیف توجیہ پر تنقیدی نظر ڈالیے جس میں کئی دعوے کئے گئے ہیں۔ سب سے پہلے ان کے اس مذہب پر غور کیجیے، ہمارے نزدیک یہ مذہب نظراً اور عقلاً دونوں طرح مخدوش ہے، نہ یہ کہ کتاب و سنت سے ثابت ہے۔ نہ قیاس و عقل سے، امام محمد نے ”موطا“، میں، اور ابن انجم نے ”البحر الرائق“، میں، اور ابن الہمام نے ”فتح القدر“، میں، اور امام طحاوی نے ”شرح معانی الآثار“، میں، اور صاحب ہدایہ نے ”ہدایہ“، میں اس مذہب پر جو دلائل پیش کیے ہیں۔ ان کی تقریر پھر ہر ایک کا جواب وقت اور فرصت چاہتا ہے، ان کے جوابات کے لیے ”سعایہ“، اور کتب شوافع اور موالک کی طرف رجوع کیجیے، مختصر مباحث ”تحفۃ الاحوزی“، میں بھی ملیں گی۔



عقلاً: یہ مذہب اس لیے خدوش ہے کہ اگر اس کو معمول بہ بنا لیا جائے، تو جس کنوئیں یا حوض میں نجاست گرجائے اختلاف ظنون و آراء کی وجہ سے اس کے پانی کی طہارت و نجاست کے معاملہ میں اختلاف شدید ہوگا، اس طرح عام مسلمانوں کی طہارت پھر صلوة وغیرہ کے مسائل میں ان کا نظام درہم برہم ہو جائے گا کمالاً متخفی علی من لہ ادنی تأمل۔

اس مذہب پر اعتماد و عمل نتیجہ بد کا حنفیہ کو بھی احساس ہے، اسی لیے تو ان کو بھی تحدید (بالعشرۃ فی العشرۃ أو التحریک أو غیرہما) کرنی پڑی، تاکہ نظام طہارت و نجاست میاہ آبار درست رہے، لیکن یہ تحدید محض رائے پر مبنی ہے، کتاب اللہ و سنت اس پر سند نہیں پیش کی جاسکتی، وقد آقر بہ بعض الحنفیۃ، فقد قال "إن علماءنا لما شاهدوا فی مذہب الإمام الذی قدمنا (إدارة الأمر علی رای المبتلی بہ) اختلاف أمر العوام، لیون بعید فی آرائهم، فمن منجس ماء البحر بالقاء یدہ النجسۃ فیہ، ومن مجوز طہارۃ ماء کوزاذا وقعت فیہ قطرة من البول، حد وافیہ حدودا، ینتظم ہما أمرہم، فمنہم من قدرہ بعشرتی عشر، ومنہم من قدرہ لکثیر بقولہ: ہو الغدیر العظیم الذی لا یستحرک احد طرفیہ،، (الکوکب الدرۃ 42/1)۔

حنفیہ نے اپنی توجیہ میں پہلا دعویٰ یہ کیا ہے کہ سز بضع عام معمولی کنوئوں کی طرح نہیں تھا، جس سے محض اپنے پینے اور جانوروں کو پلانے اور دیگر ضروریات کے لیے پانی نکالا جاتا ہے، بلکہ اس کے علاوہ باغ اور مزروعہ زمینوں کو سیراب کرنے کے لیے بھی تھا، اور ہمہ وقت اس سے رہت وغیرہ کے ذریعہ پانی نکلتا رہتا تھا یا اندر گہرائی میں ایک مدخل ماء اور دوسرا مخزج ماء، پانی ایک سے نکل کر دوسرے میں چلا جاتا تھا اور یہ سلسلہ برابر جاری رہا کرتا تھا، بناء بریں سز بضع نہر جاری یا عین جاری کے حکم میں تھا۔

لیکن جریان ماء سز بضع کی پہلی صورت واقعہ اور انسانی مشاہدہ کے خلاف ہے، آب پاشی کے بہت کم ایسے کنوئیں ہوتے ہیں جن سے شب و روز ہمیشہ بلاناغہ اور بلا توقف ہر موسم میں برابر پانی نکالا جاتا رہے کمالاً متخفی علی حل الزرع اور حجاز کے کنوئوں کے متعلق بالخصوص سز بضع کے بارے میں جس کے پانی کی قلت کی کیفیت امام ابو داؤد نے اپنی سنن میں بیان کی ہے، یہ دعویٰ تو بالکل ناقابل فہم ہے، اسی طرح جریان کی دوسری صورت بھی محض ادعا احتمال آفرینی ہے۔ نیز ابو داؤد کی بیان کردہ کیفیت کے بھی مخالف ہے۔ فلا یعبأ بہ۔

دوسرا دعویٰ: یہ کیا گیا ہے کہ انجاس مذکورہ کے گرتے ہی اس کے اوصاف بدل جاتے تھے اور وہ نجس ہو جاتا تھا، اس دعویٰ کو بالکل قرین عقل و فہم بتایا گیا ہے کہ تقدم فی قول الطحاوی اور اس کے سوا اس پر کوئی حجت نہیں پیش کی گئی، لیکن ہم جیسے نا فہموں اور کم عقلوں کے نزدیک، تو یہ اس وقت ہو سکتا ہے، جب اس میں یہ تمام انجاس بیک وقت گریں اور جلدی نکالی نہ جائیں بلکہ دیر تک کنوئیں میں ان کو چھوڑ دیا جائے، لیکن یہ خیال کہ وہ نجاستوں کو نکالتے نہیں رہے ہوں گے ان کے حالات سے ناواقفی کی دلیل ہوگی کہ أشار الیہ الشیخ الاجل الشافعی ولی اللہ ابوہولی فی حجۃ اللہ البالغۃ۔

ان انجاس کا ہوا یا بارش کی وجہ سے کنوئیں میں بیک وقت گرنا ضروری نہیں ہے، متفرق طور پر "منن"، اور نجھی "لحوم کلاب"، گرتے رہے ہوں گے، راوی نے بیان اور ذکر میں سب کو جمع کر دیا ہے۔

پس معمولی مقدار میں گرنے والی نجاست کی وجہ سے زیادہ پانی کیوں کراتی جلد متاثر ہو سکتا ہے جس کا دعویٰ کیا جا رہا ہے، اور اگر بالفرض سب انجاس ایک ساتھ گرتے رہے ہوں گے، تو تغیر اوصاف بغیر مکث اور استقرار نجاست مذکورہ کے نہیں ہو سکتا اور صحابہ کے متعلق یہ ندگمانی کرنا کہ وہ یونہی ان کو چھوڑ دیتے رہے ہوں گے ان کی شان میں بے ادبی اور گستاخی ہے و اساءۃ الادب فی شانہم ہوشان الحنفیۃ، لاشأنا

تیسرا دعویٰ: یہ کیا گیا ہے کہ نجاستوں کے ساتھ سارے پانی کو نکال دیا جاتا تھا۔ اس پر بھی کوئی دلیل نہیں قائم کی گئی، بجز اس کے کہ نجس پانی کو کنوئیں میں چھوڑ دینا صحابہ سے بعید ہے۔ لیکن ہمارے نزدیک وہ پانی نہیں ہوتا تھا لعدم تغیر اوصاف بسبب کثرتہ کما تقدم اور صحابہ کو اس کی طہارت میں شبہ تھا اس لیے انہوں نے اس کے متعلق سوال کیا۔

چوتھا دعویٰ: یہ کیا گیا ہے کہ جب پہلا پانی نجس ہو گیا تو اس کے متعلق صحابہ کا سوال کرنا ناممکن ہے۔ سوال ماء جدید طاری کے بارے میں کیا گیا تھا۔

"ولا یمنک السؤال عن الماء النجس القلیل حین لم تخرج النجاسة عنہ، إذ من الظاہر أن الماء القلیل الذی وقع فیہ شیء من النجاست، لا یسأل عنہ عامی فضلاً عن الصحابہ، وکذا لک لا یشربہ مؤمن" فکلیف ہذا للنبی الاظہر الاکرم،، الخ (الکوکب الدرۃ 1/41) کذا قال الطحاوی فی شرح معانی الآثار 12/1-13،



اس دعویٰ کی بنا محض اس امر پر ہے کہ انجاس مذکورہ کے گرنے سے پانی کے اوصاف فوراً متغیر ہو جاتے تھے اور وہ فوراً ناپاک ہو جاتا تھا وقد قد من انہ لا دلیل علی ذلک ففیہ بناء علی الفاسد

نیز ماہ جدید طاری کے متعلق شبہ کرنا اور اس کے متعلق آں حضرت ﷺ سے سوال کرنا (اگر اس کو صحیح مان لیا جائے جیسا کہ حنفیہ کہتے ہیں) صحابہ کی طرف سوء فہم اور بلاد و غباوت کی نسبت کرنی ہے ولا یجوز علی ذلک إلا الحنفیۃ۔

پانچواں دعویٰ: یہ کیا گیا ہے کہ الف اور لام عہد خارجی کے لیے ہونا اصل ہے کما صرح بہ التفاضل فی التوضیح والشریعت البحر جانی فی بعض تصانیفہ اس لیے جواب میں بضر بضاعہ کے ماہ جدید کا حکم بیان کیا گیا ہے نہ کہ مطلق پانی کا، لیکن یہ مسئلہ مختلف فیہ ہے، پس ہر ایک فریق کا قول واصل دوسرے پر حجت نہیں ہو سکتا، اور اگر عہد خارجی کے لیے ہونا اصل ہو تو بھی حدیث ہمارے خلاف نہیں ہوگی، کیوں کہ ہمارے نزدیک سوال اس پانی کے بارے میں تھا جس میں انجاس گرمی تھیں۔ اور قبل تغیر و صفت کے نکال دی گئی تھیں اور اسی پانی کے بارے میں شبہ بھی کرنا چاہیے تھا کما لا ینسخ علی من لہ ادنی مسکتہ من العقل۔ لہذا آپ نے جواب میں اسی پانی کا حکم بھی بیان فرمایا کہ جب نجاست فوراً نکال لی گئیں اور فوری اخراج کی وجہ سے پانی کے اوصاف میں تغیر نہیں پیدا ہوا یعنی وہ پانی کثیر مقدار (دوقلہ سے بہت زائد) میں ہونے کی وجہ سے نجاست سے متاثر نہیں ہوا بلکہ اپنی فطری اور طبعی حالت پر باقی اور قائم رہا تو اس کے ظاہر رہنے میں شبہ نہیں کرنا چاہیے وہ بدستور پاک ہے۔

هذا ما عندی واللہ اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 169

محدث فتویٰ